

א גערוישיש ביים מעער, - די יידען טוען יאגען

דאס וואסער ברימט, - די וועלע טוען שלאגען

די עגיפטישע ארמע טרינקט זיך אין דאס מעער

רייטער אונד פערד וואגן אונד געווער

איינער שפיצט מיט די אויגען, - איינער טלעפעט מיט די צונג

איינעם קראכט די גאל, - דעם אנדערן פיקעט די לונג

אין די יידעלעך אלע טאטלען מיט די פינגער

און משה רבינו טרעט פאר פיר איין זינגער

פזמון: לאמיר זינגען צו גאט צום אללמעכטיגן הער

רייטער אין פערד שטיצט ער אין דאס מעער

ער איזט מיין מאכט ער איזט מיין קראפט

ער איזט מיין הילפע ביי טאג אונד ביי נאכט

ער איזט מיין מאכט ער איזט מיין קראפט

ער איזט מיין הילפע ביי טאג אונד ביי נאכט

אין היממעל איזט איין קאהר, - פון ענגעל אונד פון גייסטער

גאט אליין טרעט פאר, - פיר איין קאפפעל מייסטער

ווי די יידישע וינגער האבן געהערט פון דעם אקט

האט גאט אויסגעשטרעקט די האנד אונד צוגעקלאפט צום טאקט

ווי איין יונגע העלד, - וואר דער באשעפער אנגעטאן

גאט איבער דער וועלט, - איזט אויסגעקריצט אויף זיין פאהן

ווי די יידעלעך האבן דאס געזעהן

האבן זיי געזאגט דאס איזט נאר גאט אליין

פזמון

מיכאל אונד גבריאל, - די צוויי יידישע אדוואקאטן

אויף פייערדיגע פערד, - טוען זיי אין די לופט ארום ראטן

אייזערנע וועגן האבן זיי איבערגעקערט

גענעראלער אונד מאיארע פאלן פון די פערד

א געפילדער א געשריי, - אליארעם א געוויין

קיין מינוט איז נישט פארביי, - אלעס ארופ ווי א שטיין

די יידעלעך זינגען און טוען זאגן בגדול זרועך ידמו כאבן

פזמון

אויך דער שר פון פייער, - האט דער פייער דערקענט

גאט האט דעם שונא, - ווי א שטרוי פארברענט

ער מישט דעם קעסל ווי א טעלער זופ

איינער גייט ארויף דער אנדערער גייט ארופ

דער שונא האט געמיינט, - ער וועט דורך גיין פראנק אונד פריי

דערווייל גיבט גאט א בלאז, - אלעס ארופ ווי א בליי

די יידעלעך זינגען זיך אלע צוזאם

נשפת ברוחך כסמו ים

פזמון

משה שפאלט דעם ים, - אונטער איין אטעם

אויף צוועלף וועגן, - פיר די צוועלף שבטים

אין דער מיטט האט ער געשטעלט גלעזערנע ווענט

די יידעלעך שפאצירן זיך פאר ארעם מיט די הענד

ווילאנג דער לעצטער ייד, - האט געברויכט דורך צו גיין

זענען די מצריים, - אלע ארופ ווי א שטיין

די יידעלעך אלע זינגען זיך אצינד

גאט דיינע וואונדער האבן גאר קיין גרינד

פזמון

אויך די שטארקע פעלקער, - האט אנגעכאפט א שרעק

אט האבן זיי געמיינט, - אז מ'מאכט אויף זיי איין עק

ווי זיי האבן געזעהן די יידישע הצלחות

האט זיי אנגעכאפט דאס ניי יעהריגע קדחת

ווי לאנג דער לעצטער ייד, - האט געדארפט אדערעך גיין

זענען די מצריים, - אלע ארופ ווי א שטיין

און די יידעלעך זינגען זיך אלע בייאנאנד

גאט ווי שטארק איז דיין רעכטע האנד

פומון

גאט קערט שוין, - פון דעם קריג צוריק

מיט איהרע גרעסטע, - הימלישע מוזיק

פאראויס גייט גאט אליין, מיט זיין וואלקען זאל

דאן משה רבינו, דער קארפוס-גענעראל

דאן אהרן יהושע, - די צווי אדיוטענט

דאן די צוועלף שבטים, - פעהנער אין די הענד

מ'טאנצט אונד מ'שפרינגט, מ'זינגט אונד מ'קוועלט

ווי איז נאך דא אזא גאט אויף דער גאנצער וועלט

פומון

מרים מיט'ן דראמבל, - האט אויך געטין אויף טרעטן

מיט איהר דאמען קאהר, - אונד מיט איהרע טרומפעטן

דענסמאל האט זי געשטעלט גאר א שיינעם טאנץ

יעדע פרוי טראגט אין האנד א שיינעם רויזן קראנץ

ווי די יידעלעך האבן געהערט, - א קול פון טרומפייט

האט זיך די גאנצע טרופפע, - אויסגעדרייט

די יידעלעך האבן פון פלאץ גערירט

אונד די גאנצע ארמעע, האט אבמארשירט

פומון